

## अनुसूची- २

(दफा ४ तथा अनुसूची-१को भाग-२ संग सम्बन्धित)



देउमाई नगरपालिका

## स्थानीय राजपत्र

खण्ड २ संख्या २.६ मिति: २०७५/१०/२४

भाग-२

देउमाई नगरपालिका

देउमाई नगरपालिका स्थानीय विकास कोष सञ्चालन कार्यविधि, २०७५

## देउमाई नगरपालिका स्थानीय विकास कोष सञ्चालन कार्यविधि, २०७५

कार्यपालिकाद्वारा स्वीकृत मिति: २०७५.१०.२४

नगरसभाबाट स्वीकृत मिति:

**प्रस्तावना:** नेपालको संविधान(२०७२) बमोजिम समृद्ध अर्थतन्त्रको विकास गर्ने राज्यको उद्देश्य रहेको, आर्थिक रुपान्तरणका माध्यमबाट जनताको सर्वोत्तम हित र समुन्नती प्रत्याभूत गर्ने, कृषिमा लगानी गर्ने, कृषिको उत्पादन र उत्पादकत्व बढाउने, कृषिको व्यवसायीकरण गर्ने जस्ता राज्यको नीतिलाई आत्मसाथ गर्दै, स्थानीय सरकार सञ्चालन ऐन २०७४ बमोजिम नगरपालिकालाई प्रत्याभूत गरिएको काम, कर्तव्य र अधिकार अन्तर्गत कृषि तथा पुशपालन, कृषि उत्पादन व्यवस्थापन र गरिवी निवारण सम्बन्धि स्थानीय नीति, कानून र मापदण्ड बनाउने सम्बन्धि अधिकार प्रयोग गर्दै सहकारी क्षेत्रको सहभागीता मार्फत गरिवी निवारण गर्नमा सहयोग पुर्याउने र आर्थिक समृद्धि हाँसिल गर्ने उद्देश्यका साथ स्थानीय सरकार सञ्चालन ऐन, २०७४ को दफा ११ को उपदफा १(ण) र दफा ११ को उपदफा ४ (च) (१) साथै देउमाई नगरपालिका प्रशासकीय कार्यविधि नियमित गर्ने ऐन, २०७४ को दफा ४ समेतका आधारमा देउमाई नगरकार्यपालिकाद्वारा यो देउमाई नगरपालिका स्थानीय विकास कोष सञ्चालन कार्यविधि २०७५ स्वीकृत गरि लागु गरिएको छ ।

## परिच्छेद- १

### प्रारम्भिक

१. सक्षिप्त नाम र प्रारम्भ : (१) यस कार्यविधिको नाम “देउमाई नगरपालिका स्थानीय विकास कोष सञ्चालन कार्यविधि, २०७५” रहेको छ। यसलाई छोटकरीमा “स्थानीय विकास कोष ” भनिने छ।

(२) यो कार्यविधि देउमाई नगरपालिकाका कार्यपालिकाले स्विकृत गरेको मितिबाट प्रारम्भ हुनेछ।

(३) यो कार्यविधि देउमाई नगरपालिकाको भौगोलिक क्षेत्रभित्र लागू हुनेछ।

२. परिभाषा : बिषय वा प्रसंगले अर्को अर्थ नलागेमा यस कार्यविधिमा,

(क) “संविधान” भन्नाले नेपालको संविधान (२०७२) लाई सम्झनुपर्छ।

(ख) “ऐन” भन्नाले स्थानीय सरकार सञ्चालन ऐन, २०७४ सम्झनु पर्छ

(ग) “कार्यविधि” भन्नाले देउमाई नगरपालिकाबाट जारी गरिएको “देउमाई नगरपालिका स्थानीय विकास कोष सञ्चालन कार्यविधि, २०७५” सम्झनुपर्छ।

(घ) “स्थानीय विकास कोष” भन्नाले देउमाई नगरकार्यपालिकाको बैठकबाट पारित देउमाई नगरपालिकाको स्थानीय विकास कोष सम्झनुपर्छ।

(ङ) “सहकारी” भन्नाले सहकारी भन्नाले देउमाई नगरपालिकामा दर्ता भई नगरपालिकाको ऐन, नियम, कनून बमोजीम संचालित सहकारी बुझ्नु पर्दछ।

(च) “व्यवसाय भन्नाले” कृषि व्यवसाय भन्ने बुझ्नु पर्दछ। सो शब्दले व्यापार व्यवसाय समेतलाई बुझाउँछ।

(छ) “कृषि क्षेत्र” भन्नाले कृषिजन्य, पशुपंक्षजन्य, वनस्पतीजन्य क्षेत्रहरूलाई सम्झनु पर्छ र सो शब्दले कृषि खेती व्यवसायलाई समेत बुझाउँदछ।

- (ज) “सञ्चालक समिति भन्नाले यस कार्यविधिको दफा ११ बमोजिम गठन भएको स्थानीय विकास कोष सञ्चालक समिति बुझ्नु पर्छ ।
- (झ) “नगरपालिका” भन्नाले देउमाई नगरपालिका सम्झनु पर्छ ।
- (ञ) “संयोजक भन्नाले” स्थानीय विकास कोष सञ्चालक समितिको संयोजक सम्झनु पर्दछ ।
- (ट) “प्रमुख” भन्नाले देउमाई नगरपालिकाको प्रमुख सम्झनु पर्छ ।
- (ठ) “उपप्रमुख” भन्नाले देउमाई नरपालिकाको उपप्रमुख सम्झनु पर्छ ।
- (ड) “वडा” भन्नाले देउमाई नगरपालिकाको वडा सम्झनु पर्छ ।
- (ढ) “वडाअध्यक्ष” भन्नाले देउमाई नरपालिकाको वडाअध्यक्ष सम्झनु पर्छ ।
- (ण) “सदस्य” भन्नाले देउमाई नरपालिकाको वडा सदस्य सम्झनु पर्छ र सो शब्दले देउमाई नगरपालिका कार्यपालिकाको सदस्य समेत सम्झनु पर्छ ।
- (त) “कार्यपालिका” भन्नाले देउमाई नगरपालिकाको कार्यपालिकालाई सम्झनु पर्छ ।

३. उद्देश्य : स्थानीय विकास कोष सञ्चालनको उद्देश्य देहाय बमोजिम हुनेछ :-

- (क) देउमाई नगरपालिका क्षेत्र भित्रका परम्परागत कृषि प्रणालीलाई व्यवसायीक प्रणालीमा रुपान्तरित गरी गुणस्तरीय उत्पादन बृद्धि गर्नमा सहयोग पुर्याउनु ।
- (ख) कृषिमा आधारित उत्पादनलाई प्रशोधन गरी बजारीकरण गर्नमा सहयोग पुर्याउनु ।
- (ग) साना घरेलु उद्योग व्यवसायलाई प्रोत्साहित गर्नमा सहयोग पुर्याउनु ।

- (घ) सीपमुलक पेशाको तालिम उपलब्ध गराई बैंककिड प्रणालीमा जोडी शुलभ कर्जा (Soft Loan) उपलब्ध गराउनमा सहयोग पुर्याउनु ।
- (ङ) अति विपन्न परिवारलाई र साना किसानहरुका छरिएर रहेका थोरै-थोरै पुँजीलाई सहकारीमा आवद्ध गराई आय आर्जन बढाउन, आवश्यक मात्रामा खर्च गर्ने बानीको विकास गर्न र बचत गर्नमा सहयोग पुर्याउनु ।
- (च) आर्थिक समृद्धि हाँसिल गर्न र गरिवी निवारण गर्नमा सहयोग पुर्याउनु ।

### परिच्छेद- २

#### स्थानीय विकास कोषको परिचालन, मापदण्ड र प्रयोग

४. स्थानीय विकास कोष परिचालन: देउमाई नगरपालिकामा दर्ता भई नगरपालिका क्षेत्रभित्र आफ्नो कार्यक्षेत्र भएका र देउमाई नगरपालिकाको ऐन, नियम र कानून बमोजिम संचालनमा रहेका सहकारी मार्फत देउमाई नगरपालिकाका नागरिकहरुको आर्थिक बृद्धिको गतिलाई माथि उकास्न, गरिवी निवारण गर्न र आर्थिक समृद्धि हाँसिल गर्न यो स्थानीय विकास कोष परिचालन हुनेछ ।
५. स्थानीय विकास कोषको रकम लगानी गर्ने मापदण्ड: (१) स्थानीय विकास कोषको रकम लगानी गर्ने सहकारी संस्थाले देहाय बमोजिमको मापदण्ड पुरा गरि अनुसूची-१ बमोजिमको फारम भरी वडाको सिफारीस सहीत नगरपालिकामा आवेदन पेश गर्नुपर्नेछ ।
- (क) देउमाई नगरपालिकाको ऐन, नियम, कानून र प्रचलित नेपाल सरकार तथा प्रदेश सरकारको कानून समेत पूर्ण रुपमा पालना गरेको हुनुपर्नेछ ।

(ख) लगानी गर्ने क्षेत्र, कर्जाको अवधि, साँवा र व्याजको प्रतिशत, साँवा व्याज उठाउने समय अवधि, किस्ता रकम बुझाउने समय अवधि प्रष्ट भएको हुनु पर्नेछ ।

(ग) जुन क्षेत्रमा कर्जा प्रवाह भएको हो सो क्षेत्रबाट उत्पादन हुने समय अघि कर्जा लिने ऋणीबाट व्याजको किस्ता मात्र उठाउने र उत्पादन हुन थालेपछि मात्र साँवा रकम उठाउने प्रतिवद्धता गर्नुपर्नेछ ।

(घ) नगरपालिकाबाट प्राप्त लगानीलाई सुलभ कर्जा(Soft Loan) घोषणा गरि व्याजको अंक किटानी गर्नुपर्नेछ ।

(ङ) स्थानीय विकास कोषको रकम लगानी माग गर्ने सहकारीले कुल लगानी रकमको दश प्रतिशत नगरपालिकाको स्थानीय विकास कोषको खातामा जम्मा गर्नुपर्नेछ । बाँकी ९० प्रतिशत रकम नगरपालिकाले स्थानीय विकास कोषको खातामा जम्मा गरी समपुरक कोषमा रहेको रकमबाट तिन किस्तामा प्रदान गर्नेछ ।

(च) लगानी गर्ने सहकारीले चालु आर्थिक वर्षसम्म खराब कर्जा लगानी नगरेको वा खराब कर्जा कम लगानी गरेको वा सुधार उन्मुख भएको प्रमाणित गर्नुपर्नेछ ।

(छ) स्थानीय विकास कोषको रकम लगानी गर्ने सहकारीले कोषको रकमको ३० प्रतिशत वडाबाट सिफारीस भएका सम्बन्धित सहकारीका विपन्न सदस्यहरूलाई कर्जा प्रवाह गर्नुपर्नेछ ।

(ज) स्थानीय विकास कोषमा जम्मा भएको म्याचिङ फण्डको रकम लगानी गर्दा स्थानीय विकास कोषले वार्षिक व्याज सयकडा १० प्रतिशतले लिने गरि सहकारीमा लगानी गर्नेछ ।

(झ) स्थानीय विकास कोषको रकम लगानी गर्ने सहकारीले प्रत्येक चौमासिकमा आर्थिक प्रतिवेदन नगरपालिकामा अनिवार्य पेश गर्नुपर्नेछ ।

(ञ) स्थानीय विकास कोषको रकम लगानी माग गर्ने सहकारीले आफ्नो सहकारीबाट स्थानीय विकास कोषको रकम लगानी गर्ने भनी गरेको निर्णय समेतको प्रमाणीत नक्कल पेश गर्नुपर्नेछ ।

**६. स्थानीय विकास कोषको प्रयोग :** (१) स्थानीय विकास कोषको रकम लगानी गर्ने सहकारीले यस कार्यविधिले तोके बमोजीमको लक्षित क्षेत्र, उदेश्य र वर्गमा कर्जा प्रवाह नगरी अन्यत्र प्रवाह गरी प्रयोग गरेको देखिएमा लगानी रकम फिर्ता गर्न वाध्य पारिनेछ ।

(२) स्थानीय विकास कोषको रकम लगानी गर्ने सहकारीले स्थानीय विकास कोषको रकम लगेर दुरुपयोग गरेको ठहर भएमा सम्भौतामा भए बमोजीम हुने गरी स्थानीय विकास कोषबाट दिएको ऋण र सो रकम वरावरको जरीवाना गरी असुल उपर गरिनेछ ।

**७. समपुरक ऋणपूँजी :** (१) समपुरक ऋणपूँजी देहाय बमोजीम हुनेछ ।

**(क) समपुरक ऋणपूँजी :** आर्थिक समृद्धि कोषबाट प्राप्त हुने अनुदान न्यून आय भएका विपन्न वर्ग, जाती, लिङ्ग, अपाङ्गता, युवा, वृद्ध, वृद्धा, एकल महिला र पिछ्छडीएको भूगोललाई सम्बोधन हुने गरी आय आर्जन बढाउन, समुहिक हित हुने गरी तथा सार्वजनिक हित हुने, सामुहिक हित हुने, निर्वाहमुखि पेशालाई

व्यवसायीकरण गर्दा उत्पादन र गुणस्तर बढेर आय आर्जन बढाउन सकिने क्षेत्रमा सहकारीले वडाको सिफारीस सहित अनुसूची-१ बमोजीमको माग फारम भरी रकम माग भएमा आवश्यक रकम स्थानीय विकास कोष सञ्चालक समितिको निर्णय बमोजीम स्थानीय विकास कोषबाट ऋण उपलब्ध गराइनेछ ।

### परिच्छेद- ३

#### स्थानीय विकास कोषको रकम बाँडफाँड तथा लगानी प्रकृया

८. स्थानीय विकास कोषको रकम बाँडफाँड प्रकृया देहाय बमोजीम हुनेछः

(१) आर्थिक वर्षमा प्रत्येक वडाको सिलिड बजेटबाट पाँच प्रतिशत रकम नगरपालिकाको स्थानीय विकास कोषमा जम्मा गर्नुपर्नेछ । नगरपालिकाले स्थानीय विकास कोषमा जम्मा गरेको रकमबाट सोही प्रतिशतमा थप गरी सम्बन्धित वडा क्षेत्रमा रहेका सहकारी मार्फत लगानी गर्नेछ । तर कुनैपनि वडाले आर्थिक वर्षमा वडाको वजेट सिलिडबाट स्थानीय विकास कोषमा रकम विनियोजन गर्नबाट पन्छिन पाउने छैन ।

(२) एउटै वडाबाट एकभन्दा बढी सहकारीले स्थानीय विकास कोषको रकम लगानि गर्न माग फारम भरी माग गरि आएमा स्थानीय विकास कोष सञ्चालक समितिले एकै प्रकृतिको उद्देश्य भएका सहकारीलाई सुचिकृत गर्नेछ । एकै प्रकृतिको सहकारीहरूले भुगोल समेत मिल्ने गरि म्याचिड गरी कार्यविधिको दफा ५ बमोजीमको मापदण्ड भित्र रही स्थानीय विकास कोषको रकम लगानी माग गर्न आएमा त्यस्तो सहकारीलाई प्राथमिकता दिइनेछ ।

(३) न्यून आय भएका विपन्न परिवारको जीवन स्तर उकास्ने र आय आर्जन गरी आर्थिक वृद्धि हुने गरि कार्यविधिले तय गरेको मापदण्ड पुरा गरेका सहकारीले



स्थानीय विकास कोषको रकम लगानी माग गर्न आएमा त्यस्ता सहकारीलाई प्राथमिकता दिइनेछ ।

(४) स्थानीय विकास कोषको रकम लगानी गर्दा एउटा सहकारीलाई स्थानीय विकास कोष सञ्चालक समितिले निर्णय गरे बमोजीमको ऋण रकम प्रदान गरिने छ ।

(५) स्थानीय विकास कोषबाट सहकारीलाई रकम लगानी गर्दा लगानी गर्ने क्षेत्र र उत्पादन हुने अवधिलाई ध्यान दिई बढीमा दुई वर्ष सम्मको अवधि तोकी अनुसूची- २ बमोजीमको ढाँचामा सम्झौता गरि लगानी गरिनेछ ।

९. कर्जा रकम व्यवस्थापन, प्रोत्साहन र पुरस्कार : (१) सहकारीले कर्जाको म्याद पुगेपछि साँवा व्याज रकम असूल गरी समयमै नगरपालिकामा बुझाई पुनः सो रकम सोही सहकारीले माग गरेमा कोष सञ्चालक समितिले निर्णय गरि त्यसरी रकम बुझाएको सात दिन भित्र कर्जा नविकरण गरि सोही सहकारीलाई लगानी गर्न सक्नेछ ।

(२) समयमै रकम बुझाउने सहकारीलाई प्रोत्साहन वापत थप लगानी उपलब्ध गराउन सकिने छ ।

(३) स्थानीय विकास कोष सञ्चालक समितिको सिफारीसमा समयमै रकम फिर्ता गर्ने सहकारीलाई नगरकार्यपालिकाले निर्णय गरि पुरस्कार प्रदान गर्न सक्नेछ ।

१०. सामाजिक सुरक्षा कोष : (१) स्थानीय विकास कोषमा काम गर्ने कर्मचारीहरुको सामाजिक सुरक्षा ऐन बमोजीम निजहरुको योगदानमा आधारीत सामाजिक सुरक्षा कोषको स्थापना गरिनेछ ।

(२) सामाजिक सुरक्षा कोषमा देहाय बमोजीमको रकम रहने छ ।

(क) नगरपालिकाले विनियोजन गरेको रकम ।

(ख) जिल्ला समन्वय समितिबाट हस्तान्तरण गरेको रकम ।

(ग) नेपाल सरकार , प्रदेश सरकारले विनियोजन गरेको रकम ।

(घ) कर्मचारीले आफ्नो तलवबाट योगदान गरेको रकम प्रदान गरेको रकम ।

(३) स्थानीय विकास कोष कार्यक्रम सञ्चालन गर्ने कर्मचारीले पाउने तलवबाट कम्तीमा दश प्रतिशत रकम कट्टा गरि सौ रकमको दोब्बर रकम नगरपालिकाको कोषबाट थप गरि कोषमा जम्मा गर्नु पर्नेछ । त्यसरी जम्मा भएको रकममा नगरकार्यपालिकाले निर्णय गरि उपदान वापत दिईने अन्य रकम समेत थप गरी सो कार्यक्रम सञ्चालन गर्ने कर्मचारी अवकास हुँदाका वखत उपदान वापत प्रदान गर्नुपर्नेछ ।

#### परिच्छेद- ४

११. स्थानीय विकास कोष सञ्चालक समितिको गठन, काम, कर्तव्य र अधिकार :

(१) स्थानीय विकास कोषमा देहाय बमोजीमका सदस्यहरु रहने छन् ।

(क) नगरपालिकाको प्रमुख – अध्यक्ष

(ख) नगरपालिकाको उपप्रमुख– सदस्य

(ग) नगरपालिकाको प्रमुख प्रशासकिय अधिकृत वा निजले तोकेको अधिकृत – सदस्य सचिव

(२) माथि उल्लेखित तिन सदस्य सञ्चालक समितिले देहाय बमोजीमका सदस्यहरु सञ्चालक समितिमा मनोनित गर्नुपर्नेछ ।

(क) नगरपालिकाका वडा अध्यक्षहरु मध्येबाट दुई जना– सदस्य

- (ख) नगरपालिकाका महिला सदस्यहरु मध्येबाट मनोनित दुई जना – सदस्य
- (३) आर्थिक समृद्धि कोष सञ्चालक समितिको बैठकमा निम्न सदस्यहरुलाई आमन्त्रित गर्न सकिनेछ । तर आमन्त्रित सदस्यहरुको निर्णय अधिकार रहने छैन ।
- (क) नगरपालिकाको सामाजिक विकास तथा सहकारी विकास शाखाको प्रमुख तथा प्रतिनिधि – आमन्त्रित सदस्य
- (ख) लेखाशाखा प्रमुख तथा प्रतिनिधि – आमन्त्रित सदस्य
- (ग) कृषि विकास शाखा प्रमुख तथा प्रतिनिधि – आमन्त्रित सदस्य
- (घ) पशुपक्षि विकास शाखा प्रमुख तथा प्रतिनिधि – आमन्त्रित सदस्य

१२. स्थानीय विकास कोष सञ्चालक समितिको काम, कर्तव्य र अधिकार :

:

- (१) स्थानीय विकास कोष सञ्चालक समितिको, काम, कर्तव्य र अधिकार देहायबमोजिम हुनेछ :-
- (क) स्थानीय विकास कोषको रकम पारदर्शि तवरले परिचालन गर्नु ।
- (ख) कोषको रकम यस कार्यविधिको अधिनमा रहि ऋण लगानी गर्नु
- (ग) कोषबाट लगानी भएको ऋण असुल गर्नु ।
- (घ) कोष सञ्चालक समितिको निर्णय बमोजिम स्थानीय विकास कोषको रकम लगानी गर्दा स्थानीय विकास कोष सञ्चालक समितिको तर्फबाट संयोजकले सम्भौता गर्ने ।

(२) स्थानीय विकास कोष सञ्चालक समितिको बैठक आवश्यकता अनुसार वस्नेछ । बैठक वसे वापतको सेवा सुविधा नगरपालिकाको नियम अनुसार नगरकार्यपालिकाले निर्णय गरे बमोजिम हुनेछ ।

१३. अनुगमन : स्थानीय विकास कोषको सञ्चालन प्रकृया, ऋण लगानी, व्यवसाय सञ्चालन आदी इत्यादीको अनुगमन नगरपालिकाको आर्थिक समितिले आवश्यकता अनुसार गर्नेछ ।

#### परिच्छेद - ५

१४. स्थानीय विकास कोष : (१) स्थानीय विकास कोषमा देहाय बमोजिमको रकम रहनेछ ।

(क) नगरपालिकाले विनियोजन गरेको रकम ।

(ख) वडा समितिले विनियोजन गरेको रकम ।

(ग) नेपाल सरकार , प्रदेश सरकार र जिल्ला समन्वय समितिले विनियोजन गरेको रकम ।

(घ) दातृ संघ संस्थाहरुले सहयोग स्वरुप प्रदान गरेको रकम ।

(ङ) अन्य श्रोतबाट स्थानीय विकास कोष परिचालन गर्न सहयोग स्वरुप प्रदान गरेको रकम ।

१५. लेखा परीक्षण : स्थानीय विकास कोषमा जम्मा भएको, लगानी भएको र खर्च भएको रकमको लेखा परीक्षण प्रचलित कानून बमोजिम गरिनेछ ।

१६. प्रतिवेदन पेश गर्नुपर्ने : स्थानीय विकास कोषको वार्षिक प्रतिवेदन र आर्थिक प्रतिवेदन तयार गरी नगरकार्यपालिकामा अनिवार्य पेश गर्नुपर्नेछ ।

१७. कार्यविधिको व्याख्या गर्ने वा वाधा अड्काउ फुकाउने अधिकार : कार्यविधिको कार्यान्वयनको सिलसिलामा कुनै दुविधा हुन गएमा सोको व्याख्या वा वाधा अड्काउ फुकाउने अधिकार नगरकार्यपालिकालाई हुनेछ ।

नेपाल सरकार  
नगरपालिका

अनुसूची-१  
(दफा ५(१) सँग सम्बन्धित)

देउमाई नगरपालिका, इलाम

स्थानीय विकास कोष सञ्चालन समितिको सचिवालय

सहकारी :

दर्ता नं.:

नगरपालिकामा दर्ता मिति:

मिति:

स्थानीय विकास कोषको ऋणपूँजी रकम माग फारम आवेदन:

१. जिल्ला इलाम देउमाई नगरपालिका वडा नं. ....मा रहेको सहकारीको सञ्चालक समितिको /कार्यसमितिको मिति.....मा बसेको बैठकबाट सर्वसम्मतिले निर्णय भए अनुसार तपसिल बमोजीमका सदस्यहरुलाई क. स. ....देखि.....सम्मको .....आयोजना/व्यवसाय संचालन गर्नको लागी रु.....अक्षरेपी.....ऋणपूँजी स्थानीय विकास कोषबाट उपलब्ध गराई दिन यो निवेदन गरेका छौं ।

क्र. स.	सदस्यको नाम	लिङ्ग	लगानी गर्ने क्षेत्र/उद्देश्य	जम्मा रकम		ऋण चुक्ता गर्ने अवधि	किस्ता	ऋणीको आर्थिक अवस्था
				सहकारीको लगानी	आवश्यक ऋण			
१.								
२.								
३.								

२. मिति.....सम्मको सहकारीको वित्तीय विवरण यस प्रकार छ ।

(क) बैकमा रहेको रकम रु.....

(ख) लगानीमा रहेको रकम रु.....

(ग) कुल बचत रकम रु.....

३. मिति.....सम्म सहकारीको ऋणपूँजीको स्थिति यस प्रकार छ ।

क्र. स.	उद्देश्य	ऋणको अवस्था			भुक्तानी गर्न बाँकी रकम	ऋणीहरुको संख्या
		पूर्ण उपयोग	आंशिक उपयोग	उपयोग नभएको		
१						
२						
३						
४						

अध्यक्षको नाम:..... दस्तखत: .....

सचिव/व्यवस्थापकको नाम:..... दस्तखत:.....

## अनुसूची-२

(दफा दफा ८ को उपदफा (५) सँग सम्बन्धित)

स्थानीय विकास कोष सञ्चालक समिति र सहकारीको वीचमा भएको सम्झौता पत्रको को  
ढाँचा:

यस सम्झौता पत्रमा स्थानीय विकास कोष सञ्चालक समिति(यसपछि प्रथम पक्ष भनिएको) र इलाम जिल्ला देउमाई नगरपालिका वडा नं.....मा भएको.....सहकारी (यसपछि दोस्रो पक्ष भनिएको) सो सहकारीले आफ्ना सदस्यहरुलाई ऋण उपलब्ध गराउने, उपलब्ध गराएको ऋण प्राप्त गर्ने पूर्व शर्त, ऋण लगानी प्रकृया, उद्देश्य अनुरूप ऋणको सदुपयोग गर्न, अनुगमन, ऋण चुक्ता गराउने र ऋण चुक्ता गर्ने सम्बन्धमा तपसिल बमोजीमका शर्तहरु बमोजीम गर्ने गरी जम्मा रकम.....को दश प्रतिशत रु.....सहकारीले स्थानीय विकास कोषमा जम्मा गर्ने गरी र बाँकी नब्बे प्रतिशत रु..... स्थानीय विकास कोषबाट ऋण लिई लगानी गर्ने गरी आपसी सहमती र मञ्जुरीमा यो सम्झौता पत्र तयार गरि सहीछाप समेत गरी एक/एक प्रति लिनुदिनु गरेका छौ ।

तपसिल

१. प्रथम पक्षबाट ऋण प्राप्त गर्न दोस्रो पक्ष सहकारीले निम्न लिखित शर्तहरु पूर्ण रुपमा पालना गरेको हुनु पर्नेछ ।
- (क) दोस्रो पक्ष देउमाई नगरपालिकाको ऐन, नियम र कानून बमोजीम देउमाई नगरपालिकामा दर्ता भएको हुनुपर्नेछ ।
- (ख) दोस्रो पक्षले देउमाई नगरपालिकाको ऐन, नियम, कानून र प्रचलित नेपाल सरकारको कानून एवं प्रदेश सरकारको कानूनको पालना गरेको हुनुपर्नेछ ।
- (ग) दोस्रो पक्षले नियमित रुपमा आफ्नो बैठक वस्ने गरेको, वचत र ऋण सम्बन्धि कारोवार गरेको र निर्णय प्रकृत्यामा पारदर्शिता भएको हुनुपर्ने छ ।
- (घ) दोस्रो पक्षले लगानीको लागी आफ्नो वचत उपयोग गरेको र आवश्यक लेखा राम्ररी राख्ने गरेको हुनुपर्नेछ ।

(ड) दोस्रो पक्षको सदस्यहरु नेपाली नागरिक हुनुपर्नेछ र ऋणलाई आय आर्जन बढाउने कार्य, उत्पादन बढाउने क्षेत्र वा उद्यममा उपयोग गर्न र ऋण चुक्ता गर्न सक्षम हुनुपर्नेछ ।

(च) दोस्रो पक्षको आफ्नो वचत आफ्ना अधिकांश सदस्यहरुलाई, विपन्न सदस्यहरुलाई ऋण दिन प्रयाप्त नभएको हुनुपर्नेछ ।

(छ) दोस्रो पक्षले वचत तथा ऋण रकम सम्भव भएसम्म न्यून लागतमा आय आर्जन हुने कार्य( उत्पादन बढाउने उत्पादनशिल क्षेत्र) मा लगानी गरेको र कम जोखिम भएको हुनुपर्नेछ ।

(ज) दोस्रो पक्षले ऋण चुक्ता समय तालिका तयार गर्दा ऋण लिएको मितिले साधारणतया आफ्ना सदस्यहरुले लगानी गरेको उद्यम, व्यवसाय, लगानी गरेको क्षेत्रबाट बाट आम्दानी हुनेमा ध्यान दिई किस्तावन्दी रुपमा साँवा व्याज लिनुपर्नेछ । ऋण लगानी गर्दा साधारणतया १२ महिना भन्दा बढी नहुने गरी ऋण लगानी गर्नुपर्नेछ ।

(झ) दोस्रो पक्षले स्थानीय विकास कोषबाट लिएको ऋणको व्याज वार्षिक सयकडा दश प्रतिशत लिने गरी प्रथम पक्षले प्रदान गर्नेछ ।

(ञ) ऋण लगानी हुने उद्यम, व्यवसायबाट तोकिएको समयमा प्रतिफल प्राप्त नहुने कारणले ऋण चुक्ता गर्न असमर्थता जनाई सो भन्दा बढी अवधिको लागी ऋण माग भई आएमा बढीमा २४ महिनाको लागी किस्तावन्दीमा(बढीमा ८ किस्ता) मा तिर्न दोस्रो पक्षको सदस्य संख्याको कम्तीमा ७५ प्रतिशत सदस्यहरु उपस्थित भएको बैठकमा उपस्थित सदस्यहरु मध्यबाट सर्वसम्मितले निर्णय गरेको हुनुपर्नेछ ।

(ट) दोस्रो पक्षको व्यवस्थापकले ऋण लगानी गर्ने, ऋण रकम असुल गर्ने र आवश्यक लेखा राख्ने जिम्मेवारी लिएको हुनुपर्नेछ ।

(ठ) दोस्रो पक्षका ऋण लिने सदस्यले ऋण चुक्ता नगरेमा दोस्रो पक्षका सम्पूर्ण सदस्यहरुले ऋण रकम तिर्ने जिम्मेवारी लिएको हुनुपर्नेछ ।

(ड) दोस्रो पक्षले स्थानीय विकास कोषको रकम प्राप्त गर्नु अगावै जम्मा रकमको दश प्रतिशत रकम स्थानीय विकास कोषमा जम्मा गरेको हुनुपर्नेछ । बाँकी ९० प्रतिशत रकम स्थानीय विकास कोषबाट थप गरी म्याचिङ फण्डबाट तिन किस्तामा दोस्रो पक्षले प्राप्त गर्नेछ । प्रत्येक किस्ता रकम बुझि लिएको भरपाई दोस्रो पक्षले प्रथम पक्षलाई गरि दिनुपर्नेछ र भरपाई गरेपछि मात्र प्रथम पक्षले दोस्रो पक्षलाई चेक मार्फत ऋण प्रदान गर्नेछ ।

(ढ) दोस्रो पक्षले प्रथम पक्षबाट लिएको स्थानीय विकास कोषको ऋण आवेदन फारममा उल्लेख गरिएका उद्देश्य वमोजीम गर्नुपर्नेछ ।

(ण) प्रथम पक्षले तोकेका शर्तहरु दोस्रो पक्षले पुरा नगरी प्रथम पक्षबाट लगानी गरिएको स्थानीय विकास कोषको ऋण दुरुपयोग गरेमा वा स्थानीय विकास कोष कार्यविधिले तोकेको उद्देश्य अनुरूप र



आवेदन माग फारममा उल्लेख भएको उद्देश्य अनुरूप प्रयोग नगरी दुरुपयोग प्रयोग गरेको पाईएमा स्थानीय विकास कोष कार्यविधिले तोके बमोजीम प्रथम पक्षले स्थानीय विकास कोषबाट दिएको ऋण र सो रकम वरावरको हर्जना तिर्नुपर्नेछ ।

(त) दोस्रो पक्षले स्थानीय विकास कोषबाट ऋण लिन, ऋण लिन प्रथम पक्षसँग सम्झौता गर्ने अख्तियारी दिएको वैठकको निर्णय र अख्तियारी पत्र प्रथम पक्षलाई दिनुपर्नेछ ।

(थ) प्रथम पक्षले दोस्रो पक्षलाई लगानी गरेको ऋण रकमको सदुपयोग भए नभएको र उद्देश्य बमोजीम प्रयोग गरे नगरेको सम्बन्धमा स्थानीय विकास कोष कार्यविधिमा उल्लेख भए बमोजीमको अनुगमन समितिले अनुगमन गर्नेछ ।

(द) अनुगमन गर्दा दोस्रो पक्षले प्रथम पक्षबाट लिएको स्थानीय विकास कोषको ऋण उद्देश्य बमोजीम प्रयोग गरेको नपाइएमा दोस्रो पक्षलाई पुनः बाँकी किस्ता र ऋण प्रदान गर्न प्रथम पक्ष वाध्य हुने छैन

(ध) दास्रो पक्षले प्रथम पक्षबाट स्थानीय विकास कोषबाट लिएको ऋणको साँवा, व्याज रकम बुझाउनु दायीत्व र ऋणको दुरुपयोग गरी हर्जना वापत बुझाउनु पर्ने दायीत्व स्थानीय विकास कोष कार्यविधिमा तोकिए बमोजीम र यसै सम्झौता बमोजीम हुनेछ ।

प्रथम पक्ष	दोस्रो पक्ष
सञ्चालक समितिका संयोजक	.....सहकारीको तर्फबाट
श्री..... ।	अख्तियार प्राप्त श्री..... ।
इति सम्बत् २०..... साल .....	महिना.....गते रोज.....शुभम् ।

नोट: यस सम्झौतामा आवश्यकता अनुसार थपघट गर्न सकिनेछ ।